



إِنْسَانٌ دُوَّتِي لِبِرَلِ اِنْم جمهُورِيَّة

تأليف: أقبال خان

ترجمة: قاضي جاوید

انسان دوستی، لبرل ازم، جمہوریت

تألیف: اقبال خاں

ترجمہ: قاضی جاوید

مشعل

آر-بی 5، سینئر فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

فہرست

5	پیش لفظ
9	انسان دوستی
9	انسان دوستی کی تحریک کا آغاز
13	انسان دوستی کے معنے
14	آزادی
15	فطرت پرستی
17	تاریخی پس منظر
18	مذہب
19	رواداری
20	سائنس
23	برل ازم
23	تعارف
27	تاریخی اسباب
39	آزادی کے بارے میں تصورات
39	مذہبی آزادی

45	انسان کے حقوق اور اتفاق رائے کی حکومت
55	انسان لازماً ایک سماجی ہستی ہے
68	لبرل ازم پر انتہا پسندوں کی نکتہ چینی
76	آزادی مساوات اور ریاست
87	جمهوریت
130	چند بنیادی حوالے
130	یونانی تہذیب
130	رومی تہذیب
132	جمهوری ایشمندر کی ذلت
133	وحشیوں کے حملے
134	کلاسیکی علوم
135	قرwon و سطی
138	بزنطانی سلطنت
153	تیسری ری پلیک (فرانس)
155	ناعلمی
161	انگریزوں کی خانہ جنگی
162	شامندار انقلاب

پیش لفظ

شقافتی لحاظ سے اس وقت دنیا و حصوں میں بیٹھی ہوئی ہے، صنعتی اور غیر صنعتی۔ یورپ میں صنعتی ترقی کے عمل کے نتیجے میں جو سیاسی، معاشری اور سماجی تبدیلیاں آئیں انہوں نے نہ صرف پرانی اقدار، روایات اور نظریات کو کمزور کیا اور توڑا، بلکہ اس خلاکوئے اداروں اور افکار سے پُر کیا۔ اس سارے عمل میں سیاست اور مذہب دوجا چیزیں رہیں اور یہی وجہ تھی کہ یورپ کے معاشرے میں جمہوریت اور سیکولر ازم کی روایات فروغ پا سکیں۔ غیر صنعتی شقافتی معاشروں میں مذہب اور سیاست کو ایک سمجھا جاتا ہے۔ اسی لئے سیاسی حاکمیت کا جواز مذہب میں تلاش کیا جاتا ہے۔

اگر اس نقطہ نظر سے ہم پاکستان کے معاشرے کا مطالعہ کریں تو ہمارے سامنے یہ بات واضح ہو سکتی ہے کہ اسلام کا تعلق غیر صنعتی شقافت سے ہے، اس لئے یہاں مذہب ہماری پوری زندگی پر کمل طور پر حاوی ہے اور خصوصیت سے ہماری سیاست کا دار و مدار مذہبی جذبات پر ہے۔ ہم سیاسی مسائل کو سیاسی نقطہ نظر سے نہیں بلکہ مذہب کے نقطہ نظر سے دیکھتے ہیں، لہذا اس سے ہمارا سیاسی معاشرہ کم ہوتا چلا جاتا ہے اور مذہبی جذبات گھرے ہوتے چلے جاتے ہیں۔ اس لئے جن ملکوں میں چدید اصطلاحات بری طرح ناکام رہیں۔ اس کی مثال رضا شاہ اور محمد رضا شاہ کا ایران ہے جس کی جدیدیت کے عمل کی مذہبی رہنماؤں نے مخالفت کی اور اس کا تختہ الث دیا۔ اگرچہ یہ بھی صحیح ہے کہ ایران میں جدید اصطلاحات کا تعلق طبقہ اعلیٰ سے رہا اور عوام کو اس سے لاتعلق رکھا گیا دوسرے شہنشاہیت کا جبر۔ مگر ساتھ ہی ہم یہ بھی دیکھتے ہیں کہ یہی جر سعدی عربیہ میں ہے مگر چونکہ وہاں وہابی

علماء حکومت کا ایک حصہ ہیں اس لئے ان کی حکومت کی جڑیں مضبوط ہیں لیکن پڑوڈا لارکے ہوتے ہوئے اور جدید میکنا لوگی کی امپورٹ کے باوجود ذہنی طور پر سعودی عربیہ قدون وسطیٰ میں ہے۔ اس پورے عرصہ میں سعودی عربیہ میں نہ کوئی علمی وادبی ترقی ہوئی اور نہ انہوں نے سائنس و تکنیکا لوگی میں کوئی کارنامہ سرانجام دیا بلکہ یہ کہا جائے تو صحیح ہو گا کہ وہ ایک ایسا معاشرہ ہے جہاں ثقافت نام کی کوئی چیز نہیں۔

اس لئے مسلمان ملکوں، جن میں پاکستان بھی شامل ہے۔ پسمندگی کا سبب یہ ہے کہ یہاں صنعتی ثقافت کا فروع نہیں ہوا اور اس لئے ذہنی طور پر یہ یورپی اقوام سے بہت پچھے ہیں۔ مشرقی وسطیٰ کی مثالیں سامنے رکھتے ہوئے یہ بھی کہا جاسکتا ہے کہ محض دولت اور سائنس و تکنیکا لوگی کی امپورٹ معاشروں کو ترقی یافتہ نہیں بناتیں۔ اس لئے ذہنی ترقی کا ہونا لازمی ہے اور یہ ذہنی ترقی اس وقت ہو سکتی ہے جب جمہوریت برلن ازم، سیکولر ازم اور انسان دوستی کے نظریات اختیار کیے جائیں اور فرسودہ نظریات سے چھکا کاراپایا جائے۔

ان نظریات کو اختیار کرنے کے سلسلہ میں اکثر یہ اعتراض کیا جاتا ہے کہ ان کا تعلق مغربی تہذیب سے ہے اور مغربی تہذیب کی اقدار روایات ہم سے مختلف ہیں۔ یہ بات اس لیے غلط ہے کہ ان اقدار کا تعلق کسی خاص جغرافیائی ماحول اور سرحدوں سے نہیں بلکہ یہ یونیورسل اقدار ہیں اور ان کی جڑیں ہر معاشرے کے کلپر میں موجود ہیں، مثلاً جہاں تک سیکولر ازم، روشن خیالی، اور رواداری کا تعلق ہے یہ ہماری تہذیب کا حصہ رہی ہیں۔ ہندوستان جہاں مسلمان حکمرانوں نے حکومت کی وہاں انہیں بطور سیکولر حکمرانوں کے اپنی غیر مسلم رعایا کے ساتھ رواداری سے پیش آنا پڑا کیونکہ اس کے بغیر وہ ہندوستان جیسے ملک میں، جہاں لا تعداد مذاہب و فرقوں کے لوگ تھے، حکومت نہیں کر سکتے تھے۔

دراصل مغرب سے مخالفت کی جڑیں کچھ تو ہماری سیاسی تحریک آزادی میں شامل ہیں کہ جب نوآبادیاتی نظام کے خلاف جدوجہد ہوئی تو مغرب کی مخالفت کی گئی اور ان کی روایات و اداروں پر تنقید بھی ہوئی۔ اس کے علاوہ مغرب کی مخالفت کے گہرے جذبات ہمارے علماء نے پیدا کئے کیونکہ وہ جدیدیت اور تبدیلی کو مذہب کے خلاف سمجھتے ہیں۔ بھی وجہ ہے کہ ہر چیز میں انہیں خرابی نظر آتی ہے۔ اس کے نتیجہ میں وہ جمہوریت سیکولر ازم، اور برلن ازم کی مخالفت کر کے آمرانہ اور جابرانہ حکومتوں کے ساتھ ہو جاتے ہیں جو ا

ن سے اخلاقی و قانونی جواز طلب کرتی ہیں۔ جب پسمندگی کا سوال آتا ہے تو اسکے نزدیک اس کی وجہ محض یہ ہے کہ ہم اسلام سے دور ہو گئے ہیں اور اس کی طرف واپسی ہماری پسمندگی کو ختم کر دے گی۔

یہ سوال کہ کون ساراستہ اختیار کیا جائے نیا نہیں ہے یورپ اس دور سے گزر چکا ہے وہاں بھی قرون وسطی میں چرچ اور راہبروں کا اثر تھا، مذہب و عقیدہ کے جر کے تسلی ڈھنی ترقی مفلوج تھی، مگر یورپ کے دانشوروں نے بہت جلد یہ فیصلہ کر لیا کہ ترقی کا راستہ اس میں ہے کہ فرسودہ روایات سے چھکارا پا کر ایسے نظریات کو فروغ دیا جائے جن کے ذریعہ معاشرہ کی اکثریت پرانے بندھنوں سے آزاد ہو اور اپنی صلاحیتوں کو استعمال کر سکے۔ اس لئے پورے عرصہ میں یورپ کے دانش ور انسان دوستی، لبرل ازم، جمہوریت اور سیکولر ازم کے نظریات کی تراش خراش کرتے رہے اور بالآخر کامیابی کے ساتھ انہوں نے اپنے معاشرے کو تبدیل کر کے رکھ دیا۔

زیر نظر کتاب کے مضامین ہمارے دانشوروں کے لئے لمحہ فکر یہ ہیں، اس مرحلہ پر جب دنیا تبدیلیوں سے گزر رہی ہے، روایات و اقدار بدل رہی ہیں، زمانے کے تقاضے بدل رہے ہیں، انہیں فیصلہ کرنا ہے کہ ہمیں کون ساراستہ اختیار کرنا ہے؟ ان مضامین سے یہ بات واضح ہوتی ہے کہ یورپ کس طرح اور کیسے اس عمل سے گزر رہا؟ اگر تاریخ سے کچھ سیکھا جاسکتا ہے تو یہی کہ اس ماذل کو ہم کس طرح اور کیسے اختیار کریں؟ امید ہے یہ کتاب اس سلسلہ میں رہنمائی بابت ہوگی۔

کتاب کا ترجمہ قاضی چادید کا ہے جب کہ اقبال خاں نے جنہیں مرحوم لکھنے کو دل نہیں چاہتا کتاب کے اہم موضوعات پر مختصر نوٹس لکھے تھے۔ شاید وہ ان میں اور اضافہ کرتے یہ نوٹس اب اس لحاظ سے اہم ہیں کہ ہمارے اکثر قارئین کو بنیادی واقعات کے بارے میں کوئی تاریخی شعور نہیں ہے، اس لیے یہ نوٹس ان کے لئے مفید ثابت ہوں گے اور انہیں ان واقعات کی تاریخی اہمیت کا احساس ہوگا۔ اقبال خاں کے نوٹس کتاب کے آخر میں دیے جا رہے ہیں۔

ڈاکٹر مبارک علی
مئی 1993ء لاہور

انسان دوستی

انسان دوستی کی تحریک کا آغاز

دور جدید کی ذہنی و فکری تحریکوں میں انسان دوستی (Humanism) کو اہم مقام حاصل ہے۔ اس کا تعلق کئی بنیادی فلسفیاتہ تصورات سے ہے عام طور پر سمجھا جاتا ہے کہ اس تحریک کا آغاز اٹلی سے ہوا۔ لہذا آئیے پہلے ہم اطالوی انسان دوستی پر ایک نگاہ ڈالیں۔

انسانی دوستی کی تعریف نشانہ ثانیہ کے زمانے میں کلاسیکی سکالر شپ کے عروج کے حوالے سے کی جاتی ہے۔ قرون وسطی میں کلاسیکی علوم کے احیا کی بہت سی کوششیں ہوئی تھیں۔ یہاں ہم خاص طور پر شارلین کے دربار سے تعلق رکھنے والے سکالر زکی کا وشوں کا ذکر کر سکتے ہیں۔ یہ کوششیں بارہویں صدی میں بھی جاری رہیں اس زمانے کے مصنفوں نے لاطینی زبان کی پرانی کتابوں کو اپنانہ نہ بنا یا۔

لیکن اس قسم کی احیائی کا وشوں دیر پا ثابت نہ ہوئیں، انہوں نے اپنے عہد کے شعور پر گھرے نقوش نہ چھوڑے۔ البتہ پندرہویں صدیوں میں نشانہ ثانیہ کی انسان دوستی کی تحریک زیادہ متاثر کن ثابت ہوئی۔

ترہویں صدی سے پہلے اٹلی شفافیتی ترقی کے معاملہ میں یورپ سے پیچھے رہ گیا تھا۔ کلاسیکی علوم کے حوالے سے دیکھا جائے تو معلوم ہو گا کہ بارہویں صدی کے فرانسیسی انسان دوستی کے پائے کی کوئی شے اس کے پاس نہ تھی۔ اس کے باوجود اٹلی میں ایک باقاعدہ روایت ضرور موجود تھی جو اس قرون وسطی کا رشتہ قدیم روم سے استوار کرتی تھی۔ یہ روایت خاص طور پر رومی قانون، گرامر اور بیان و معانی کے مطالعے پر بنی تھی۔ یہ علوم

محض اہل کلیسا تک محدود نہ تھے دوسرے لوگوں میں بھی ان کا چرچا تھا۔ یہاں ہم یہ بھی بتا دیں کہ اپنے جغرافیائی محل و قوع کے سبب اٹلی کی یونانی روایت سے بھی متاثر ہوا تھا۔ اطالوی انسان دوستی کی جڑیں زیادہ تر اطالوی کلاسیکی روایت یعنی گرامر بیان و معانی فن خطوط نویسی اور فن خطابت میں پیوست ہیں۔ بارہویں صدی کے اوکل میں ان علوم کے مطالعے کو بولنے کے فن کے علوم کہا جاتا تھا۔ اٹلی کے مختلف حصوں میں ان علوم کو فروغ حاصل ہونے لگا تھا اور شہنشاہ فریڈرک دوم (1215ء تا 1250ء) کے عہد میں انہیں خاصی ترقی ملی۔ چودھویں اور پندرہویں صدیوں کی فروغ پذیر انسان دوستی نے اس عمل کو جاری رکھا۔

چودھویں صدی کے بعد سے اطالوی انسان دوستوں کو ابتدائی اور یونیورسٹی کی سطح کی تعلیم میں خاصا اثر و رسوخ حاصل ہونے لگا تھا یہاں تک کہ جلد ہی انہیں یونیورسٹیوں میں گرامر شاعری اور فصاحت کے اساتذہ کا درجہ مل گیا۔

اطالوی یونیورسٹیوں کے پروفیسروں میں سے فصاحت کے اساتذہ اور طلبہ کے لئے پہلے پہل ”انسان دوست“ کی اصطلاح استعمال کرنے کا رواج ہوا تھا تاہم تھوڑے ہی عرصے میں یہ اصطلاح کلاسیکی علوم کے طالب علموں کے لئے بھی استعمال ہونے لگی۔ نشأة ثانیہ کے انسان دوستوں کی امتیازی خصوصیت کلاسیکی یونانی، لاطینی اور بعد ازاں عبرانی زبان و ادب سے ان کی آشنائی تھی۔ اپنے اسلوب کے لئے وہ انہیں نمونے کے طور پر استعمال کرتے تھے۔ ان کی فکری و ادبی تنقید کا خاصا حصہ قرون وسطی کی ثقافت سے ان کی بے زاری کو ظاہر کرتا ہے اور اخلاقی مسائل میں ان کی دلچسپی کا مظہر ہے۔ انہیں یقین تھا کہ وہ علوم و ادب کے نئے جنم کے عہد میں زندگی بس رکر رہے ہیں۔

عام طور پر اطالوی انسان دوستی کا آغاز پیغمبر ک سے کیا جاتا تھا۔ تاہم جدید تحقیقات کی روشنی میں اطالوی امور کے اکثر طالب علم اب انسان دوستی کی تحریک کے آغاز کا تعین چودھویں اور پندرہویں صدیوں سے کرتے ہیں جب کہ وہ نشأة ثانیہ کو سولہویں صدی سے مخصوص کرتے ہیں اس طرح وہ انسان دوستی اور نشأة ثانیہ کو مختلف ذہنی تحریکیں قرار دیتے ہیں۔

بعض دوسرے جدید سکالر ز اطالوی انسان دوستی کو صرف پندرہویں صدی کے

نصف اول تک محدود کرنے کا رجحان رکھتے ہیں لیکن اگر ہم انسان دوستی کو نشأۃ ثانیہ کے دوران کلاسیکی علوم کے احیا کی تحریک قرار دیں تو پھر اطالوی انسان دوستی کا زمانہ ستر ہو یہ صدی تک پھیل جاتا ہے۔ یہ تحریک سولہویں صدی کے اوائل میں عروج کو پہنچ چکی تھی۔ اس صدی کے آخری عشروں میں سکالرز کورنفلٹر فرتہ احاس ہونے لگا تھا کہ بعض شعبوں میں وہ نہ صرف قدما کے درجے کو پہنچ گئے ہیں بلکہ ان سے آگے بھی نکل گئے ہیں۔ لہذا وہ محسوس کرنے لگے کہ اب ترقی کا انحصار کلاسیکی نمونوں کی نقل پر نہیں رہا بلکہ انہیں اپنی تخلیقی صلاحیتوں کو بروئے کار لانا ہو گا۔ یوں ان میں خود انحصاری پیدا ہونے لگی وہ لکیر کے فقیر نہ رہے بلکہ نئے تحریبوں پر آمدہ ہونے لگے۔ یوں سترہویں صدی کے دوران فلسفہ اور سائنس میں ایک نیا دور شروع ہوا۔

قدیم روی ادب کے بارے میں علم کے فروع کی بنیاد یہ تھی کہ انسان دوستوں نے قدیم مسودے دریافت کئے اور انہیں شائع کر دیا۔ قرون وسطی کے دوران اور جل اور سینکڑا جیسے کئی روی ادیب جانے پہچانے تھے۔ انہیں وسیع پیمانے پر پڑھا جاتا تھا۔ تاہم کلریش ٹسیس اور میلیوں جیسے مصنفوں فراموش ہو چکے تھے۔ انہیں از سرنو دریافت کرنے کی ضرورت تھی یہ کام انسان دوستوں نے سرانجام دیا۔

دوسرے مصنفوں میں سرو جیسے لوگ شامل تھے جن کی بعض کتابیں قرون وسطی میں خاصی مشہور تھیں جبکہ بعض دوسری کتابیں گنام ہو چکی تھیں۔ چنانچہ ہم دیکھتے ہیں کہ سرو کی کتاب ”برڈش“، اس کے مکتوبات اور بعض تقریروں کو دوبارہ منظر عام پر لا یا گیا۔ کلاسیکی علوم کے شعبے میں اطالوی انسان دوستوں کی بڑی خدمت یہ ہے کہ انہوں نے نہ صرف فراموش شدہ قدیم لاطینی ادب کو از سرنو دریافت کیا بلکہ اس کی تدوین کی اور بعد ازاں اسے چھپوانے کا اہتمام بھی کیا۔

جب پندرہویں صدی میں یونانی علوم کا بھی مطالعہ شروع ہوا تو اطالوی انسان دوستی اپنے بلوغت کے درجے کو پہنچ گئی۔ 1453ء میں بازنطینی سلطنت کے زوال سے یونانی علوم کے مطالعے کو ایک نیا محرك حاصل ہوا کیونکہ بہت سے یونانی سکالروں نے اٹلی میں پناہ لے لی تھی۔ بعد ازاں یونانی ادب کے لاطینی تراجم کی تعداد میں تیزی سے اضافہ ہو گیا خاص طور پر ہومر، افلاطون، ہیرودوٹس اور بعض دوسرے کلاسیکی یونانی مصنفوں کی

کتابیں لاطینی میں ترجمہ ہوئیں۔ اٹلی کا رخ کرنے والے یونانی سکالروں کی نمایاں خدمات یہ تھیں کہ انہوں نے کلائیکی کتابوں کو محفوظ رکھا و گرنہ بازنطینی مشرق پر ترکوں کے قبضے کے بعد ان کتابوں کے ضائع ہو جانے کا خطرہ پیدا ہو گیا تھا۔

پودھویں سے سولہویں صدی کے دوران اطالوی انسان دوستی کی زیادہ تر اشاعت نجی رابطوں کے ذریعے ہوتی رہی۔ البتہ آخری زمانے میں پریس نے بھی اس کام میں حصہ لینا شروع کر دیا تھا کوہ آپس کے شانی علاقوں کے سینکڑوں طبلہ اطالووں یونیورسٹیوں کا رخ کرنے لگے تھے جہاں وہ قانون یا طب کی تعلیم حاصل کرتے ہوئے انسانی علوم کے مطالعات سے بھی روشناس ہو جاتے۔ اس زمانے میں انسان دوست تحریک اور احیائے علوم کی ثقافت کے ملاب پ نے اٹلی کو ایسی تہذیبی برتری عطا کر دی جو اسے قرون وسطی میں حاصل نہ تھی اور نہ ہی دوبارہ ہونے والی تھی۔

دوسری طرف اٹلی کے شہری، کوہ آپس کے جنوب میں واقع علاقوں کی طرف پوپ کارڈنلز اور شہزادوں کے ملازموں کی حیثیت سے جایا کرتے تھے۔ چچ کو نسلوں میں شرکت کی غرض سے بھی وہ ان علاقوں کا رخ کیا کرتے تھے ان میں سے بعض، کم از کم عارضی طور پر غیر ملکی شہزادوں کی ملازمت بھی کر لیتے تھے۔ بعض دوسرے اطالوی فرانسیسی جرمن اور انگلستانی یونیورسٹیوں میں حصول علم کی خاطر جاتے تھے بعض اطالوی عالموں نے اٹلی میں انسانی علوم کا مطالعہ کرنے کے بعد بال، کیمرن، آسفورڈ، لووین، وی آنا اور پیسر کی یونیورسٹیوں میں گرام اور بلاغت کے مضامین پڑھانا شروع کر دیے اس طرح انہوں نے وہاں انسانی علوم کو متعارف کر دیا۔ کلائیکی مصنفوں کے ساتھ ساتھ اطالوی انسان دوستوں کی کتابیں بھی نصاب کا حصہ بن گئیں یوں انہیں شہرت حاصل ہونے لگی اطالوی انسان دوستوں اور دوسرے ملکوں میں ان کے ہمسروں کے درمیان خط و کتابت اور مسودوں کے پھیلاؤ اور کتابوں کی اشاعت سے ان رابطوں میں مزید گہرائی اور وسعت پیدا ہوئی۔ یوں یورپ کے دوسرے ملکوں میں بھی انسان دوستی کا چرچا ہونے لگا۔ یہاں یہ تحریک پندرہویں صدی کے اوخر اور سولہویں صدی کے دوران عروج کو پہنچی۔ یہ وہ زمانہ تھا جب اطالوی انسان دوستی زوال پذیر ہونے لگی تھی۔

انسان دوستی کے معنے

یہ ہے اٹلی میں انسان دوستی کی تحریک کے آغاز وارتفاء کا مختصر جائزہ۔ یاد رکھنے والی بات یہ ہے کہ اس تحریک کا مقصد صرف یہ نہیں تھا کہ کلائیکی علوم اور ادب کا مطالعہ کیا جائے بلکہ مقصد یہ تھا کہ ان میں زندگی اور انسان کے متعلق جو شعور ملتا ہے اس کو دوبارہ زندہ کیا جائے۔ ان میں ایسی فکر اور سمجھ کا فرمائی جو انسان کو مرکزی حیثیت دیتی ہے اس کی قدر و قیمت کو اولیت دیتی ہے اور اسے تمام اشیاء کو جانچنے کا معیار بھرا تی ہے اسی طرح وہ انسانی فطرت، اس کی حدود اور اس کے مفادات کا تجزیہ کرتی ہے۔ آئیے اس حوالے سے ہم انسان دوستی پر نگاہ ڈالیں۔

جیسا کہ ہم نے دیکھا اپنے اولیں مفہوم میں انسان دوستی نشأة ثانیہ کا ایک بنیادی پہلو ہے۔ یہ وہ پہلو ہے جس کے ویلے سے نشأة ثانیہ کے داش وروں نے انسان کو فطرت اور تاریخ کی دنیا سے ازسرنو منضبط کرنے اور اس حوالے سے اس کو سمجھنے کی کوشش کی تھی۔

اس مفہوم میں انسان دوستی کی اصطلاح (Humanitas) سے اخذ شدہ ہے سر و اور وارو کے زمانے میں اس سے مراد انسان کی تعلیم لے جاتی تھی۔ یونانی اس کے لئے paideia کی اصطلاح استعمال کرتے تھے۔ اس سے مراد وہ تعلیم ہے جو انسان کو دوسرے جانوروں سے ممتاز کرتی ہے۔ انسان دوستوں کا موقف یہ تھا کہ کلائیکی ادب کی تعلیم کے ذریعے انسان کی اس روح کو دوبارہ پیدا کیا جاسکتا ہے جو کلائیکی دور میں کارفرما تھی لیکن قرون وسطی میں ختم ہو گئی تھی۔ یہ روح ایک آزادی کی روح تھی اور انسان کے اس دعوے کا جواز مہیا کرتی تھی کہ وہ عقلی طور پر ایک خود مختار ہستی ہے وہ انسان کو اس قابل بنا تھی کہ وہ اپنے آپ کو فطرت اور تاریخ سے ماوراء نہیں بلکہ ان میں ملوث ہستی کے طور پر دیکھئے اور ان دونوں دائروں کو اپنا بنائیے۔

قدیم روم و یونان کی طرف واپسی پر زور دینے والے انسان دوستوں کا مقصد یہ نہ تھا کہ ماضی کو پھر سے زندہ کیا جائے۔ وہ تو قدما کی ان صلاحیتوں اور قوتوں کو ازسرنو زندہ کرنے اور انہیں ترقی دینے کے خواہاں تھے جو مذہب کے غلبے کے باعث قرون وسطی

میں تباہ ہوئی تھیں۔ اس قسم کی واپسی کا ذکر کر کے انسان دوست قرون وسطیٰ کے مذہبی ورثے کو رد کرتے تھے اور اس کی جگہ کلائیک دنیا کے ورثے سے اپنارشتہ جوڑتے تھے وہ لوگ شاعری فصاحت و بلاغت، تاریخ، اخلاقیات اور سیاسیات کو بہت اہمیت دیتے تھے ان کے نزدیک یہی علوم انسان کی تعلیم و تربیت کر سکتے تھے اور اسے اب ایسا مقام عطا کر سکتے تھے جہاں وہ اپنی آزادی کو بروئے کار لاسکے۔

آزادی

آزادی کی قدر افزاںی درحقیقت انسان دوستوں کا اہم موضوع رہا ہے۔ ان کو ایک آزادی میں دچپی ہے جس کو انسان فطرت اور معاشرے میں بروئے کار لاسکتا ہے اور اسے لانا بھی چاہیے۔ سلطنت، مذہب اور جاگیرداری نظام قرون وسطیٰ کی دنیا کے بنیادی ادارے تھے وہ سب کے سب ایک ایسے کائناتی نظام کے محافظ و کھانی دیتے تھے جس کو قبول کرنے پر انسان مجبور تھا اور اس نظام میں ذرا سی ترمیم بھی کرنے کا مجاز نہیں تھا ان اداروں کا کام اس عقیدے کو متمکم کرنا تھا کہ دال روٹی سے لے کر سچائی تک انسان کو جن مادی اور روحانی چیزوں کی حاجت ہو سکتی ہے وہ سب کی سب اسی کائناتی نظام سے حاصل ہوتی ہیں یا صحیح معنوں میں ان درجاتی اداروں سے جو سلطنت، گرجا اور جاگیرداری کی شکل میں اس نظام کے محافظ ہیں۔ انسان دوستی کا ظہور ان شہروں اور کیونز میں ہوا جو اپنی خود مختاری کے لئے جدوجہد کرتے رہے تھے اور ابھی تک ان کی جدوجہد جاری تھی یہ شہر اور کیون روایتی درجاتی نظاموں کو ان اشیاء کے حصول میں رکاوٹ سمجھتے تھے جوان کے لئے ضروری ہیں۔ وہ انسان کی آزادی کا دفاع کرتے تھے تاکہ وہ اپنی مرضی سے زندگی ببر کرنے کا موقع مل سکے۔

بہت سے انسان دوست دانش دروں نے آزادی کی تعریف کرتے ہوئے انسان کی اپنی دنیا تغیر کرنے، اسے بدلنے اور ترقی دینے کی صلاحیتوں کے گن گائے ہیں۔ ان میں سے ایک پکوڈیلہ میراث دوہلہ (1459ء تا 1396ء) نے انسان پر اپنے اعتقاد کا اظہار ان مشہور الفاظ میں کیا ہے جو اس نے اپنی کتاب ”انسان کی عظمت پر ایک خطبہ“ میں خدا سے منسوب کئے ہیں پکوکے الفاظ میں خدا آدم سے مخاطب ہو کر کہتا ہے۔

اے آدم، میں نے تمہاری تقدیر نہ ہی پہلے سے طے کی ہے اور نہ ہی تمہیں کوئی خصوصی مراعات دی ہیں۔ میں چاہتا ہوں کہ تم خود اپنے فیصلے اور انتخاب کے ذریعے یہ شب کچھ حاصل کرو۔ تمہارے سوا میری تمام مخلوقات میرے طے کردہ قوانین کے مطابق زندگی بسر کرتی ہیں ان کی فطرت ہی یہی ہے لیکن تم اپنی فطرت کا تعین کسی رکاوٹ کے بغیر اس آزادی کے ذریعے خود ہی کرو گے جو میں نے تمہیں عطا کی ہے۔ میں نے تمہیں کائنات کے مرکز میں رکھ دیا ہے تاکہ اس مقام سے تم ہبہ نظارہ کر سکو۔ تم نہ ہی آسمانی مخلوق ہونہ ہی محض اس دنیا کی تم نہ فانی ہو اور نہ ہی لا فانی یہ اس لئے ہے کہ ایک آزاد اور خود مختار دستکار کی طرح تم اپنے آپ کو اپنی مرضی کے سانچے میں ڈھال سکو۔

بعد ازاں اس موضوع کو فرانسیسی انسان دوست Charles Bouille

(1475ء تا 1535ء) نے اپنی کتاب ”De Sapiente“ میں اٹھایا۔ اس کتاب میں دانا انسان کا موازنہ پر میں تھیس سے کیا گیا ہے کیونکہ دانا کی انسان کو اس کی فطرت کی تکمیل کرنے والی قوتیں عطا کرتی ہیں۔ یہاں ہم ان نظریات کا سامنا کرتے ہیں جن میں ہمیں انسان کی اپنی زندگی خود بنانے کی صلاحیت میں پر زور اعتمادی نظر آتی ہے۔ جب انسان دوستی کی تحریک اٹلی سے باہر نکل کر یورپ میں پہلی توں زور اعتمادی پرشک کیا جانے لگا اور اس طرح اس نظریہ میں معتدل مراجی آئی۔ بہر حال اٹلی کے دانشوروں نے انسان کی قوتیں پر جس اعتماد کا اظہار کیا تھا اس نے ایک ایسی ذہنیت کی تشكیل کی جو قرون وسطی کی ذہنیت کی ضد تھی۔

فطرت پرستی

اگر فطرت پرستی سے مراد یہ ہے کہ انسان فطرت کا حصہ ہے یعنی فطرت انسان کی قلم رو ہے اور وہ اس سے تعلق جوڑنے والے عوامی یعنی اپنے جسم اپنی ضروریات اور ادراک سے خود کو جدا نہیں کر سکتا اور نہ ہی انہیں نظر انداز کر سکتا ہے، تو پھر ہم کہہ سکتے ہیں

کہ انسان دوستی میں فطرت پرستی بھی مضمرا ہوتی ہے۔ اگرچہ انسان دوست روح کی قوتون کے سبب انسان کے گن گاتے تھے لیکن انہوں نے جسم کو نظر انداز نہ کیا تھا وہ مسرت و شادمانی کی قدر و قیمت کا اعتراف کرتے تھے۔ قرون وسطی کی رہبانیت انہیں ناگوار گزرتی تھی اس طرح وہ انسان کے فطری پہلوؤں کی اہمیت کا اقرار کرتے تھے

اس رویے کا ایک واضح اظہار لورنیز ویلہ (1407ء تا 1457ء) کی کتاب

”De Voluptate“ میں ملتا ہے اس کا کہنا ہے کہ انسان کے لئے سب سے اچھی چیز خوشی ہے۔ خوشی انسانی جدوجہد کا واضح مطبع نظر ہے۔ شہری انتظام کے قوانین افادی نقطہ نظر سے بنائے جاتے ہیں اور بد لے میں وہ خوشی کو جنم دیتے ہیں۔ ہر حکومت کا مقصد ہی خوشی اور مسرت کو پیدا کرنا ہے۔ نیکی بھی اصل میں خوشی کا دوسرا نام ہے۔ طب، قانون، شاعری اور خطاب جیسے بُرل آرٹس کا مقصد بھی خوشی پیدا کرنا ہے۔

اپنی ایک اور کتاب میں ویلہ نے اس نظریے کی تردید کی ہے کہ رہبانیت کی زندگی مذہبی اعتبار سے اعلیٰ تر ہوتی ہے۔ وہ اس بات پر زور دیتا تھا کہ رہبانی مسلکوں سے تعلق رکھنے والے افراد ہی نہیں، بلکہ وہ تمام لوگ حضرت عیسیٰ کے نقش قدم پر چلتے ہیں جو اپنے افعال خدا کی خاطر کرتے ہیں۔ ویلہ کی طرح بعض دوسرے انسان دوست داشن شروں نے بھی رہبانیت اور رہبانہ طرز حیات کے خلاف بحث کو جاری رکھا۔

اخلاقی زندگی میں مسرت کی اہمیت تسلیم کرنے سے انسان دوست اپنی کیورس کی حمایت کرنے لگے۔ قرون وسطی کے مفکر اس فلسفی کو بدی کا حکیم سمجھتے تھے۔ اس کے برخلاف انسان دوست اپنی کیورس کو ایسا فلسفی قرار دینے لگے جو انسانی دانائی کا نمونہ تھا اور جو انسان کو اس کی حقیقی فطرت کے حوالے سے دیکھتا تھا۔

انسان دوست داشن و رہان کے سماجی اور سیاسی کردار کو تسلیم کرتے تھے۔ وہ غور و فکر کی زندگی پر عمل کرنے کی زندگی کو نیز طبیعت اور ما بعد طبیعت پر اخلاقی فلسفے کو ترجیح دیتے تھے۔ چنانچہ ان میں سے ایک لیورنارڈو بروونی (1370ء تا 1444ء) نے ایک جگہ لکھا ہے کہ اخلاقی فلسفہ ہمارا اپنا فلسفہ ہے اس سے اخراج کر کے طبیعت پر توجہ دینے والوں کا حال ایسے ہی ہے جیسے کوئی اپنے دلیں کے معاملات کو نظر انداز کر کے پر دلیں کے مسائل میں دلچسپی لینے لگے۔